

Azərbaycanın böyük şairi Mirzə Ələkbər Sabirin dahiyənə bir sözü var: Çalxalandıqca, bulandıqca zaman nehrə kimi, yağı yağ üstə çıxır, ayrıları ayrınlıq olur. Hər müharibə zamanı və məkani, hər döyüş mövqeyi və münasibəti dəyişdirən, aydınlaşdırən bir təbəddülat, bir çalxalanma, sil-kələnmdir. 44 günlük Vətən müharibəsi həm də zamanın sil-kələnməsi, münasibətlərin aydınlanması, dost-düşmənin tanınması güzgüsü oldu.

Bu baxımdan 12 sentyabr döyüşləri fonunda bəzi müşahidələrimi və qənaətlərimi bölüşmək istəyirəm.

Sentyabrın 12-də müzəffər Milli Ordumuz Ermənistanın növbəti təxribatının qarşısını aldı, düşməne və onun havadarlarına növbəti dəfə dərslər verdi. Döyüşlərin sonucunu olaraq mövqələrimizi daha da möhkəmləndirdik, bir neçə yüksəkliyi fəth etdik.

Düşmənin hərbi arsenalını darmadağın etdik, canlı qüvvəsini məhv edərək yerində oturtduq!

İndi biz bütün cəbhə boyu düşməni öz ərazisində izləyə bilirik, nəzarətdə saxlarıq.

Şəhidlər verdik, qazilərimiz, yaralılarımız var, canımız ağrıyır, içimiz göynəyir. Şəhidlərimizə Allahdan rəhmət diləyir, ailə üzvlərinin kədərinə şərik oluruk.

Qazilərimiz, mülki yaralılarımız hərbi hospitalarda, xəstəxanalarda hər cür tibbi yardımla təmin edilib, qayğı ilə əhatə olunub. Onların tezliklə sağalmalarını arzu edirik!

Ermənistanın və Azərbaycanın rəhbərlərinin davranışı da fərqli oldu: təxribat başlayan gecəsi Ermənistanın baş naziri səhərəcən telefonun dəstəyindən asılı qaldı, Paşinyan Moskva, Parisə, Vaşinqtona zənglər etdi, kömək istədi, KTMT-yə mürciət elədi, parlamenti topladı. İrəvanda əhali istefa şüarları ilə küçələrə töküldü.

Azərbaycanın Ali Baş Komandanı isə heç kəsə zəng vurmadı, əksinə, müxtəlif ölkələrin dövlət başçıları vəziyyəti öyrənmək üçün Ona telefon açdılar.

Azərbaycan Prezidenti özünə xas təmkinlə və inamla dünyaya və doğma xalqına erməni təxribatı barədə məlumat verdi, cəbhə bölgəsindəki vəziyyətin Milli Ordumuzun nəzarəti altında olduğunu bildirdi.

Xalqımız yenə də möhkəm milli birlik nümayiş etdirdi, öz, şəhidinin, qazisinin, Ordusunun, Ali Baş Komandanının yanında olduğunu bəyan və sübut etdi.

Təəssüflər olsun ki, yenə də birliyimizi parçalamaq istəyən, uğurumuza kölgə salmağa çalışan bədniiyyətlərin təxribatçı çağırışlarını, xain davranışlarını postmüharibə dövründə də, 12-13 sentyabr döyüşləri zamanı da müşahidə etməkdəyik. 12 sentyabrda düşmənin təxribatçı dəstələri ərazimizə sızaraq keçidlərə, yollara minalar basdırmaqla təxribat törətdilərsə, eyni düşmənin qüvvələrinə xidmət edən təxribatçı qruplar sosial media məkanına sızdırılaraq çaşqınlıq, ruh düşkünlüyü, fikir ayrılığı yaratmağa, mənəvi terrora cəhd göstərmək istədilər. Pasifist fikirləri tirajlamaq, uğurlu döyüş əməliyyatımızı gözədən salmaq, şəhidlərimizin dəfn və yas mərasimlərində müxtəlif ideoloji qrupların təbliğ edilməsi, tik-tok şəbəkəsində düşməne yönəlik subliminal mesajların verilməsi davranışları təxribatdır və müharibə dövrünün qaydalarına uyğun sərt tədbirlər görülməsini zəruru

Mina basdıranlar və mina axtaranlar



Musa Urud
millət vəkili, YAP İdarə heyətinin üzvü

edən amillərdir.

... "Şuşanı hüseyinçilər azad etdi", - çağırışı təxribatdır.

... Biz niyə 10 noyabrda atəşi dayandırdıq, Xankəndinə girmədik sualı təxribatdır.

...Laçından, Zabuxdan, Susdan çıxan ermənilərə kompensasiya ödənilib iddiası təxribatdır.

... Zəngəzur koridorunun açılmasını əngəlləyən bəyanatlar, Qafanda konsulluq açılması təxribatdır.

... "Kərimə dövləti", "Salam, Fərmandeh" təbliğatı aparmaq təxribatdır.

"Şəxsən mənə İrəvan, Zəngəzur, lazım deyil"- fikirlərinin döviyyəyə buraxılması təxribatdır.

... "İlham Əliyev niyə Zəngəzurdan danışır, heç Laçının adını çəkmir" ritorikası təxribatdır.

...Təbii ki, kiminin şapkasının altından, kiminin əbasının ətəyindən, kiminin çəkməsinin böğazından baş uzadıb çükküldüyən bu sərçəciklərin zəhlətökən cırıltıları milli birliyimizi sarsıtmaq gücündə deyildir. Ancaq bu cür davranışları da dövlətçiliyimizə qarşı güc nümayişi kimi qəbul etməyin və vaxtında lazımı tədbirlərin görülməsinin vacibliyini də qeyd etməməyə bilmirəm.

"Mənə İrəvan, Zəngəzur lazım deyil", - deyən şəxs azərbaycanlıdırsa, demək vətən xainidir!

Özünü tarixçi alim adlandıran Altay Göyüşov adlı bir antimilliyetçi İrəvana, Zəngəzura dil uzadır, öz halal torpaqlarımızı qoruyarkən şəhidlər verən ordumuzu təcavüzkar adlandırır. Bu təxribatçı fikirlər onun öz sərşəm düşüncəsinin məhsuludur, yoxsa ağalarının sifarişidir, deyə bilmərəm. İstənilən halda antimilliyetçi mövqeyə ortadadır. Onun ziyanlı fikirlərini sosial şəbəkələrdə dəstəkləyən nadanların kimliyi də araşdırılmalıdır.

"Şəxsən mənə İrəvan, Zəngəzur, lazım deyil"- deyənlər zavallı, sən nə bilirsen Vətən nədir, sən nə bilirsen milli namus, qeyrət nədir. Əlbəttə, bayquşa vətən lazım deyil, ulayın sığındığı yadların xarabalarında. Zəngəzurun, İrəvanın müqəddəs adını yad yalından mürdarlanmış dilinizə dolaşdırmayın!

... Əli Kərimli, -"İlham Əliyev niyə Zəngəzurdan danışır, heç Laçının adını çəkmir", - söyləyirdin, indi niyə utanıb ölmürsən? Sənin deq-

radant qafan dərk eləmir ki, elə Zəngəzur həm də Laçın deməkdir.

Bəs Laçın, Zabux, Sus kəndləri ermənilərdən təmizləndəndən sonra niyə böhtan və iftirlərindən dolayı Azərbaycan xalqından və cənab Prezidentdən üzr istəmədin?

Siz deyildinizmi, 44 günlük Vətən müharibəsi bitəndən sonra, - "qələbə yarımçıqdır", - bəğrənlər ?

Siz deyildinizmi, niyə ordumuz Xankəndinə girmədi deyərək şərə xidmət göstərənler?

Zatən sizin qarnızın ağırsı bellidir. Sizi ağırdan odur ki, niyə İlham Əliyev bu qədər güclüdür, niyə Azərbaycan müharibəni uduzmadı, niyə torpaqlarımız işğaldan azad edildi?

Yoxsa 1992- ci ildəki sənərinə indi də gözləyirdiniz? 1992- ci ildə Şuşanı və Laçını təhvil verib hakimiyyətə gəldiniz, yaratdığınız kaos və hərçmərlik nəticəsində əvvəl Kəlbəcər rayonu, sonra digər bölgələr işğal olundu. 15 min şəhidin, 4 min itkinin, 20 min qazinin qanı sizin üzərinizdədir, nə bu dünyada, nə axirətdə bu günahınız yuyulan deyildir!

Siz elə 1992- ci ildə də qalmısınız. Amma unutmayın ki, nə zaman, nə xalq, nə də hakimiyyət 1992- ci ildəki deyildir! Və həm də unutmayın ki, Dəmir Yumruq yerindədir!

...Müharibə bitməyib, bütün cəbhələrdə döyüşə hazır olmalıyıq. Bəli, düşmənin təxribatının qarşısını alarkən şəhidlər vermişik, yaralılarımız var, amma düşmənin qisasımızı da almışıq, bütün cəbhə boyu strateji yüksəklikləri götürmüşük!

Təhlükəsizlik zolağını təmin etdik, məcburi köçkün soydaşlarımızın geri dönüşünün təhlükəsizlik təminatını yaratdıq, sərhədlərin müəyyənləşməsi şərtlərini diqtə etdik.

Torpaqlarımızı qorumaq o zirvələrdə ay - ulduzlu bayrağımızın daimi dalğalanmasını təmin etmək üçündür bu şəhidliyimiz!

...Bir şəhid vermədən Ağdam, Kəlbəcər, Laçın rayonlarını düşməndən azad etdik, Fərrux dağıni götürdük, bir güllə atmadan Laçın şəhərini, Zabux və Sus kəndlərini geri aldıq.

Qəhrəman 12 sentyabr şəhidlərimizin və qazilərimizin şücaəti hesabına düşmənin təxribatının qarşısını aldıq, mövqələrimizi daha da gücləndirdik.

Amma nə qədər ki, müharibə bitməyib, nə qədər ki, Ermənistanla sülh müqaviləsi imzalanmayıb, gərginlik də olacaq, toqquşma da olacaq, itkilərdən də heç kəs siğortalı olmayıb.

Nə qədər ki, müharibə bitməyib, ruh düşgünlüyü aşılamaq, bölücülük yayan pasifist ritorika düşməne qulluq göstərməkdir, milli xəyanətdir.

Azərbaycan Respublikasının birinci vitse-prezidenti hörmətli Mehriban xanım Əliyeva xalqa müraciətində çox haqlı olaraq qeyd edir:

"Öz Vətəninə nə dərəcədə nifrət etməlisən ki, Azərbaycan Ordusunun düşmənin təxribatına layiqincə cavab verdiyi bir vaxtda üçüncü ölkələrdə gizlənərək "darmadağın edilmiş" Azərbaycan mövqələri, mülki əhali arasında çoxsaylı insan tələfatı haqqında yalanları efirə verənsən,

həmvətənlərimizin qəlblərinə təlaş, qorxu və məyusluq yeridənsən? Yaxud əhəmiyyətsiz, həyata keçirilməz siyasi ambisiyaların naminə parçalanma, hərə-mərclik, qarışıqlıq yaratmaq üçün Azərbaycan gənclərinin vətənpərvərlik əhval-ruhiyyəsindən istifadə etməyə çalışsan?

Bu hərəkətlərə və belə insanlara haqq qazandırmmaq olmaz. Onların öz torpağı naminə canından keçməyə hazır olan milyonlarla azərbaycanlı ilə ümumi heç nəyi yoxdur və ola da bilməz".

Artıq milli xəyanət yolunu tutmuş, açıq - aydın erməni faşizminin havadarlarına çevrilmiş antimilliyetçi şüaranın ələkçiləri və ələkçilərin qıl və rənələrinin (Əli Kərimli, Arif Hacı, Altay Göyüşov, Qubad İbadədoğlu, Fuad Qəhrəmanlı, Seymur Həzi, Tofiq Yaqublu, Əfqan Muxtarlı və b.) dövlət əleyhinə fəaliyyəti müvafiq qurumlar tərəfindən nəzarətə götürülməli, araşdırılmalı və dəyərləndirilməlidir.

Müraciət edirəm DTX- nə, Respublika Prokurorluğuna, Daxili İşlər Nazirliyinə və digər hüquq mühafizə orqanlarına: sosial şəbəkələrdəki bu təxribatçı ünsürləri, ermənidən çox erməni, düşməndən artıq düşmən olan bu satılmış xəyanətkarı cəzalandırmaq üçün hərəkətə keçmək vaxtıdır!

Hər kəs öz əməlinə görə cavab verməli, məsuliyyət daşımalı, cəmiyyət bu zir-zibildən təmizlənməlidir!

İranda, Rusiyada, Amerikada, Avropada internet televiziya, Youtube kanalları, sosial şəbəkə səhifələri yaradaraq Azərbaycan əleyhinə yayımlar edən, böhtan atan, şaiyələr yayan, təxribat törədən, əxlaqsızlıq və şərəfsizliyi özlərinin həyat kredosuna çevirmiş xainlər tutulub getirilməli, cəzalandırılmalıdır.

Necə ki, səngərin o üzündə qudurmuş erməni itlərini məhv etdik, eləcə də xainlik yolunu tutmuş, anti-azərbaycan güclərinin bir yalaq yalına Vətəni və dövləti satan, antiterror, antitəxribat əməliyyatımızı işğalçılıq adlandıraraq şəhidlərimizi, qazilərimizi aşağılayan "sünnət olunmuş erməniləri" də neytrallaşdırmaq zamanı yetişmişdir! Quduzluğa tutulmuş itlərə vaksinin heç bir əhəmiyyəti yoxdur!

Elektron KİV - ləri, sosial şəbəkələri zir-zibildən, söyüşdən, böhtandan, təxribatdan, reketçilikdən, qisasçılıq müstəvisindən təmizləmək, normal, sivil müzakirə, fikir mübadiləsi platformasına çevirmək üçün gərəkən bütün addımları atmalıyıq. Bu baxımdan mən hörmətli media kapitanlarımız Mirşahinin, Rauf Arifoğlunun, Eynulla Fətullayevin, Rəşad Məcidin, hörmətli millət vəkili Hikmət Məmmədovun, Fazil Mustafanın, Zahid Orucun, Sahib Əliyevin və digər həmkarlarımızın çağırışlarına qoşuluram, sağlam düşüncəli və mənəviyyətli hər kəsi şərlə mübarizəyə səsləyirəm!

Ümummilli Lider Heydər Əliyevin şah əsəri olan, cənab Prezident İlham Əliyevin yorulmaz səyləri nəticəsində qüdrətli bir dövlətə çevirilmiş Azərbaycanımızı heç zaman oyun qurbanı etməyəcəyik. Oyunbazlar hansı cəhənnəmdə istəyirlər öz oyunlarını oynasınlar.

Hər kəs bilməlidir ki, müqəddəs üç rəngli bayrağımız Ali Baş Komandan İlham Əliyevin qüdrətli əllərində daimi olaraq yurdumuzun başı üstündə dalğalanacaqdır!

...Vətən torpaqlarını hərbi, siyasi, mənəvi minalardan təmizləmək üçün bütün gücümüzü səfərbər etməliyik və edəcəyik.

...Biz mina axtaranlarıq...

...Səhv etməyə haqqımız yoxdur!